



السلام علیکم ورحمۃ اللہ وبرکاتہ

آپ نے کتاب حضرت محمد رشی علیہ السلام جو لکھی ہے اور ہندوؤں کی مذہبی کتاب سام وید کی عبارات سے نبی ﷺ کا رشی (رسول) ہونا ثابت کیا ہے۔ (1) اس وال یہ ہے کہ کیا وید بھی زبور۔ توریت۔ انجیل کی طرح کتب آسمانی میں سے ہے۔ اگر نہیں تو مذکورہ وید کی عبارتوں سے ثابت کرنا اس کتاب کو آسمانی کتاب کا درجہ دینا ہوا یا نہیں؟ کیونکہ نبی اور رسول ﷺ کے متعلق بشارت آمد سوائے آسمانی کتب کے دیگر کتب میں ہرگز نہیں (جو سکتیں۔ لہذا اگر یہ بھی دیکھا گئی آسمانی کتابوں میں سے ہے۔ تو اس کا ثبوت قرآن مجید و احادیث سے ہونا چاہیے۔ (محمد سلیمان ازہر دھر پور

۔ مرحوم ک مشہور ترین کتاب ”محمد رشی“ میں یہ تفصیلات موجود ہیں۔ 1

الجواب بعون الوهاب بشرط صحة السؤال

و علیکم السلام ورحمۃ اللہ وبرکاتہ

الحمد للہ، والصلاة والسلام علی رسول اللہ، أما بعد

ہمارا اعتقاد ہے کہ وید مجموعی طور پر الہامی نہیں۔ لیکن بعض کلام اس میں کسی صاحب باطن کا درج ہو تو ممکن ہے۔ جس کلام سے محمد رشی لکھا گیا ہے۔ وہ کشفی معلوم ہوتا ہے۔ اگر آپ کی اس سے تشفی نہیں ہوتی۔ تو سمجھئے کہ (محمد رشی معتقدین وید کے لئے الزامی دلیل ہے۔ جیسے انجیل توراۃ موجودہ کے حوالے الزامی ہیں۔ (اہل حدیث 18 اگست 1933ء، سہ

وید اور اس کے تراجم اور تفاسیر

نوشتہ (پنڈٹ) مقصود حسن صاحب خیف چتر ویدی۔ متوطن روڈ کی ضلع سہارنپور۔

اسلام پیارا۔ اسلام نورانی۔ ایک تبلیغی مذہب ہے اور اس حیثیت سے دیگر مذاہب کی تسلیم کردہ الہامی کتابوں سے واقفیت رکھنا اس لئے مبلغین کے لئے فرض کفایہ ہے۔

ہمارے ملک ہندوستان کے عام باشندے وید کو الہامی کتاب مانتے ہیں۔ اور اس ملک میں فریضہ تبلیغ ادا کرنے کے لئے مسلمانوں کا وید سے واقف ہونا ضروریات دین سے ہے۔ لیکن آج کتنے مسلمان ہیں۔ جو اس دینی ضرورت کے پورا کرنے والے ہیں۔ ہمارے انداز میں آٹھ کروڑ میں با مشکل دس میں حد پچیس مسلمان ایسے نکلیں گے۔ جنہوں نے چار ویدوں یا ان کے ایک معتبر حصے کا مطالعہ کیا ہو۔ آج جبکہ ہمارے ملک میں کانگریس کا صرف اثر بلکہ حکومت قائم ہوتی جا رہی ہے۔ اور شادی یا شادی کا سلسلہ بھی مستقل طور سے قائم ہو چکا ہے۔ مسلمانوں کے لئے پہلے سے زیادہ ضروری ہو گیا ہے کہ وہ ویدوں کا مطالعہ کریں جس سے نہ صرف اشاعت اسلام میں مدد ملے بلکہ اغیار کے حملوں کی مداخلت بھی کما حقہ ہو سکے۔ اسی واسطے اس عاجز کی دلی آرزو ہے۔ کہ مسلمانوں میں کم از کم ایک پھوٹی سی جماعت جس کی تعداد چند سو تک پہنچ جائے ایسی تیار ہو جائے جو ویدوں سے خاص طور پر واقفیت رکھتی ہو۔ ہمارے بہت سے جوانوں کے لئے ایسی جماعت کے افراد بن جانا کوئی مشکل کام نہیں۔ کیونکہ اس کام کے لئے سنسکرت کا جانتا۔ اب چنداں ضروری نہیں رہا ہے۔ وجہ یہ ہے کہ جب تک ویدک دھرم ایک تبلیغی دھرم نہیں کہا جاتا تھا۔ اس وقت تک وید کے پیر و اس شخص جو وید کا مطالعہ کرنا چاہے۔ یہ کہنے کا ایک حد تک حق رکھتے تھے۔ کہ جناب پہلے سنسکرت پڑھ لیتے تب اس مقدس کتاب کو ہاتھ لگائیے گا۔ لیکن اب ج ب کہ ویدک دھرم تبلیغی مذاہب کی شان ہی یہ ہے کہ وہ کسی ایک زبان جاننے والوں کے لئے مخصوص نہیں ہوتے۔ بلکہ ان کی کتب مقدسہ کے ترجمے ہر زبان میں پڑھے جاسکتے ہیں۔ اور پڑھے جاتے ہیں۔ غرض کہ سنسکرت کا جانتا ہمارے نوجوانوں کے لئے وید کے مطالعہ کا مانع نہ ہونا چاہیے۔ بلکہ ان میں سے جو افراد ہندی یا انگریزی سے ایک اچھی حد تک واقف ہوں۔ انہیں ویدوں کو ضروری پڑھنا اور پڑھنے دیگر بھائیوں کو پڑھانا چاہیے۔ کیونکہ انگریزی میں بہت سے نوجوان آج کل ہندی میں بھی ویدوں کو متعلق باکثرت لٹریچر فراہم ہو چکا ہے۔ اس سے فائدہ اٹھایا جاسکتا ہے۔ پیر و ان ویدک جدید ترین فرقہ (آریہ سماج) اگرچہ انگریزی تراجم۔ اور اکثر ہندی تراجم۔ کو مستند نہیں مانتا۔ لیکن ان کے اس انکار سے ان کے مستند ہونے میں فرق نہیں آسکتا۔ اور اگر کوئی ہندو سا طبقہ ان کی صحت سے انکار کرے تو اسے چیلنج دیا جاسکتا ہے۔ کہ ترجمہ میں غلطی ثابت کر سکے۔ البتہ ایک امر ہے جو انگریزی یا ہندی داں مسلمان نوجوانوں کو شوق رکھنے پر بھی ویدوں کے مطالعے میں مانع آسکتا ہے۔ اور آتا ہے اور وہ یہ ہے کہ عزیز مفید کتابوں کے ناموں اور جتوں سے ناواقف ہیں۔ اور اسی وجہ سے وہ ان سے فائدہ نہیں اٹھا سکتے۔ یہ مضمون ہم اسی غرض سے لکھ رہے ہیں۔ کہ ان کتابوں کا تذکرہ ایک جا کیا جلتے۔ تاکہ شائقین ان سے فائدہ اٹھا سکیں۔ ان کتابوں کے پڑھنے سے پہلے جو جو معلومات طالب علم کو ہونی چاہیے۔ ان کو بھی اس مضمون میں فراہم کر دیا گیا ہے۔ ہم یہ بھی چاہتے ہیں کہ جو لوگ انگریزی اور ہندی نہیں جانتے وہ بھی ویدوں کو پڑھیں۔ ان کے لئے ہم نے ویدوں کے ضروری حصص کا ترجمہ اردو میں کر لیا ہے۔ خدا وہ دن بھی کرے کہ یہ انکشافات کتابی شکل میں طبع ہو کر شائقین کے ہاتھوں تک پہنچ سکیں۔

شرقی اور سرقتی کا بیان

واضح ہو کہ برادران ہنود کے کتب مقدسہ کی دو قسمیں ہیں۔ ایک شرقی یعنی الہامی کتابیں ہیں۔ دوسرے یعنی کتب روایات عام ہندو یعنی سنان دھرمیوں کی نزدیک تو بہت سی الہامی کتابیں ہیں۔ لیکن فرقہ آریہ سماج الہام کو

صرف چار ویدوں میں محدود مانتا ہے۔ ان چاروں کے نام یہ ہیں۔ 1۔ رگ وید۔ 2۔ سام وید۔ 3۔ یجر وید۔ 4۔ اتھر وید۔ یہ چاروں وید نظم میں ہیں۔ اگرچہ یجر وید اور اتھر وید میں کہیں کہیں نثر کے فقرے بھی پائے جاتے ہیں۔ وید کی نظم کا ہر شعر فخر یا رچا کہلاتا ہے۔ فخرتوں کے ایک بڑے مجموعے کو وید کہتے ہیں۔ مجموعہ کے لئے سنسکرت میں سنگھتا کا لفظ بھی ہے۔ اور کبھی کبھی وید کے بعد سنگھتا کا لفظ بھی ملاہیتے ہیں۔ مثلاً رگ وید سنگھتا۔ یجر وید سنگھتا۔ یعنی مجموعہ رگ وید مجموعہ یجر وید وغیرہ وید سنگھتاؤں کے بعد ہندوؤں کی مقدس ترین کتاب وہ ہیں جو برہمن گرنٹھ کہلاتی ہیں۔ یہ کتابیں وید کی عمدہ ترین تفسیر میں ہیں۔ سنا تن دھرمی ان گرنٹھوں کو الہامی بلکہ ویدوں کو بھی جزو لائیک طور پر مانت ہیں۔ لیکن آریہ سماجی ان کو شرعی کا درجہ نہیں دیتے۔ بلکہ سمرتی کے درجے میں لکھتے ہیں۔ یعنی ان کو غیر الہامی مقدس کتابیں سمجھتے ہیں۔ برہمن گرنٹھ۔ اگرچہ متعدد ہیں۔ لیکن ان میں چھ زیادہ مشہور ہیں۔ 1۔ تیرہ برہمن۔ 2۔ کوشیک برہمن یہ دونوں برہمن رگ وید کے متعلق ہیں۔ 3۔ ٹائیڈا ماجر برہمن یہ سام وید کے متعلق ہے۔ چونکہ اس میں 45 ابواب ہیں۔ اس لئے اس کو پنچ ویش برہمن بھی کہتے ہیں۔ 3۔ شت پت برہمن۔ 4۔ تیرہ برہمن۔ 5۔ کوشیک برہمن یہ دونوں یجر وید کے متعلق ہیں۔ 6۔ گھتہ برہمن۔ 7۔ یہ اتھر وید کے متعلق ہے۔

برہمن گرنٹھوں کے خاص خاص فلسفیانہ اور صوفیانہ حصص آریکیوں اپنشدوں کے نام سے مشہور ہیں اس لئے سنا تن دھرمیوں کے نزدیک وید گویا طرح کی کتابوں کو کہتے ہیں۔ یعنی سنگھتا برہمن آرنیک۔ اور اپنشدان کے نزدیک سمرتیاں ہیں ہندوؤں کے ہر طبقہ میں اپنشد بڑی مقبول اور خوب پرچی جانے والی کتابیں ہیں عام طور پر ان کو ویدوں کا عطر سمجھا جاتا ہے۔

سمرتیوں میں اگرچہ منو سمرتی بہت مشہور ہے۔ لیکن ہم اس کا ذکر نہیں کریں گے۔ کیونکہ ویدوں سے اس کا تعلق دور کا ہے۔ قریب کا نہیں ہے۔ ویدوں سے قریب کا تعلق رکھنے والے سمرتیاں ہیں جو شروت سوتر کے نام سے مشہور ہیں۔ شروت کے معنی ہیں۔ وہ کتاب جو شرعی سے تعلق رکھے اور سوتر سوت یا ناگے کو کہتے ہیں۔ شروت سمر بھی متعدد ہیں۔ لیکن ان میں سے چند مشہور سوتروں کے نام یہ ہیں۔

۔ اشولان۔ 2۔ شانکھا بن یہ دونوں رگ وید کے متعلق ہیں۔ 3۔ آہستپ۔ 4۔ یودھا دین۔ 5۔ کاتیاہن یہ تینوں یجر وید کے متعلق ہیں۔ 6۔ لائیائی ان سام وید کے متعلق ہے۔ 7۔ کوشک۔ 8۔ ویتان۔ یہ دونوں اتھر وید کے متعلق ہیں۔

وید سنگھتاؤں کی ضخامت اور ان کے مختلف نسخے

آجکل عموماً ویدک نیز الیہ اسمیر کے چھپے ہوئے وید دیکھے جاتے ہیں۔ یہ وید سنگھتائیں معمولی کتابی سائز پر جو ساڑھے چھ انچ پھوڑا اور رس انچ لمبا ہوتا ہے چھپی ہیں۔ ہر صفحہ میں 29 سطریں ہیں۔ اور ہر وید کے صفحات کی تعداد حسب ذیل ہیں۔ رگ وید 259 صفحات سام وید 120 صفحات یجر وید 159 صفحے اتھر وید 298 صفحے میزان کل چار ویدوں میں بارہ سو پچیس صفحات۔ یہ ضخامت ان ویدوں کی ہے جو آج کل عام طور پر ملتے ہیں۔ اور جو ہر ایک وید کی مشہور ترین قسم ہے۔ ورنہ ایک ایک وید کئی طرح کا ملتا ہے۔ کہتے ہیں کہ زمانہ میں حضرت سام وید صرف ایک ہزار طرح کا یا ایک ہزار شاخوں کا ملتا تھا۔ چاروں ویدوں کی ایک ہزار ایک سو اکیس شاخیں مشہور ہیں گویا باقی تین ویدوں کی ملا کر 121 شاخیں یہ شاخیں اسی طرح سے پیدا ہو گئیں ہوں گی کہ ایک گھرا نا ایک وید کو سکی طرح سے چڑھتا ہوگا۔ دوسرا گھرا نا اسی وید کو زرافرق سے چڑھتا ہوگا تیسرے گھرانے میں کچھ اور فرق ہوگا۔ ایک استاد اُس طرح چڑھتا ہوگا۔ دوسرا کسی طرح پھر ان شاگردوں اور شاگرد شاگردوں میں اختلاف ہوا ہوگا۔ آج کل بھی بہت سے ویدوں کی کئی کئی شاخیں چھپی ہوئی ملتی ہیں۔ رگ وید پہلے 21 قسم کا ملتا تھا۔ اب اس کی صرف ایک قسم یعنی شاکل شاکھا (شاخ) ملتی ہے۔ رگ وید کی ایک دوسری شاخ یعنی واشگل شاکھا کی نسبت معلوم ہے کہ اس میں اور شاکل میں بہت کم فرق تھا۔ یعنی واشگل میں شاکل سے چند گیت زائد تھے۔ اور بعض کی ترتیب مختلف تھی۔ یہ زائد گیت آج بھی ملتے ہیں۔ اور شاکل نسخہ میں عموماً بطور ضمیمہ شائع کردئے جاتے ہیں۔ اس طرح گویا رگ وید کی دو شاکھائیں اس وقت موجود ہیں۔ سام وید کی آج کل جو شاخ عام طور پر پائی جاتی ہے۔ وہ رانائنی شاکھا ہے۔ سام وید کی ایک دوسری شاخ کو تھمی ہے رانائنی اور کو تھمی شاخوں میں تھوڑا ہی سافرق تھا آج کل کو تھمی شاخ کا صرف ایک حصہ ہی پایا جاتا ہے۔ ایک تیسری شاخ سام وید کی بے حرمی ہے غالباً اس شاکھ کا بھی کچھ حصہ موجود ہے۔ یجر وید کی بھی متعدد شاخیں تھیں جن میں سے اب پانچ چھ شاخیں ملتی ہیں۔ اول ما دھیندنی جو عام طور پر ملتی ہے دوم کانوی یہ بھی بمبئی وغیرہ میں بچھپ گئی ہے۔ ما دھیندنی اور کانوی شاخوں میں بہت تھوڑا فرق ہے۔ جرمنی کے پروفیسر ویبر نے غدر ہندوستان سے چند سال پیشتر دونوں شاخوں کو یکجائی طور پر شائع کیا تھا۔ یجر وید کی یہ دونوں شاخیں شکل یعنی سفید کہلاتی ہیں۔ شکل یجر وید کو داہنی سنگھتا بھی کہتے ہیں۔ یجر وید کی تیسری شاخ یتھری سنگھتا کہلاتی ہے۔ یہ گورنمنٹ پریس میسور اور دیگر مقامات میں چھپی ہے اس شاکھا کی ضخامت ماہ دھیندنی شاکھا سے تقریباً تین گنی ہے جو تھمی شاخ ٹھٹھ اور پانچویں میتراسنی کہلاتی ہے۔ ان دونوں شاخوں کو پروفیسر شرورڈ نے 1890ء کے پس و پیش وائٹا دارالسلطنت آسٹریا سے شائع کیا تھا۔ یجر وید کی آپس تھی شاخ کے کچھ حصص بھی غالباً پائے جاتے ہیں۔ یتھری ٹھٹھ میترانی وغیرہ شاخیں کرشن یعنی سیاہ یجر وید کہلاتی ہیں۔

کرشن یجر وید کا رواج رکھن میں اور شکل یجر وید کا رواج شمالی ہندوستان میں زیادہ ہے اتھر وید کی سکی زمانہ میں نو شاخیں تھیں۔ جن میں سے صرف شوٹک شاکھا ہی آج کل عام طور پر ملتی ہے۔ اس وید کی دوسری شاخ یعنی پھلاو شاکھا کا دنیا میں صرف ایک نسخہ کشمیر میں تھا۔ اس واسطے یہ شاکھا کشمیر شاکھا بھی کہلاتی جانے لگی ہے اس نسخہ کے کئی ورق کم ہیں۔ پروفیسر مارٹین بلوم فیلڈ اور پروفیسر راجاؤر گارے کی حسن سعی سے یہ نسخہ 1901ء میں کرومو فوٹو گرافی سے بچھپ کر شائع ہو چکا ہے۔ (اہل حدیث امرتسر 278 رجب 1357ھ سے) فضل محترم کے یہ اس مضمون کی یہ ابتدائی قسطیں ہیں۔ مضمون کافی طویل اور معلومات سے پر ہے جو اہل حدیث کی کئی اشاعتوں میں نکلا ہے۔ مناسب تھا کہ ہم یہ مضمون سارا نقل کرتے۔ مگر فتاویٰ کی محدود ضخامت ہمیں اس کے چھوڑنے پر مجبور کر رہی ہے۔ جو صاحب سارا مضمون پڑھنا چاہیں وہ اہل حدیث مرحوم 57 ہجری اور 58 ہجری کے فائل ملاحظہ فرمائیں (جامع)

کیا وید الہامی ہیں؟

(اس علمی بحث کی تفصیلات کے لئے 9 رجب 58 ہجری سے اہل حدیث کی فائلوں کو ملاحظہ فرمائیے۔ افسوس کے ساتھ ہم اس بحث کو بھی بوجہ عدم گنجائش کے یہاں درج نہیں کر سکے۔ فقط (راز

حدا ما عندی واللہ اعلم بالصواب

فتاویٰ شانیہ امرتسری

